

مرکزی مسلح پولیس فورسز (اسسٹنٹ کمانڈنٹس) امتحان 2016 کے نتائج کا اعلان

Posted On: 08 FEB 2017 7:25PM by PIB Delhi

نئی دہلی، 8 فروری، یونین پبلک سروس کمیشن کے ذریعہ 26 جون 2016 کو منعقدہ تحریری امتحان اور 9 جنوری تا 2 فروری 2017 کے دوران لئے گئے انٹرویو کی بنیاد پر مرکزی مسلح پولیس فورسز (اسسٹنٹ کمانڈنٹس) امتحان 2016 کے حتمی نتائج کا اعلان کر دیا گیا ہے۔ مرکزی مسلح پولیس فورسز یعنی سنٹرل ریزرو پولیس فورس (سی آر پی ایف)، بارڈر سکیورٹی فورس (بی ایس ایف)، انڈو-تبت بارڈر پولیس (اٹی ٹی بی پی) اور ششتر سیما بل (ایس ایس بی) میں اسسٹنٹ کمانڈنٹس (گروپ-اے) کے عہدوں پر تقرری کیلئے میرٹ کی بنیاد پر امیدواروں کا اعلان کر دیا گیا ہے۔ کل 189 امیدواروں کو کامیاب قرار دیا گیا ہے۔ کامیاب امیدواروں میں 89 جنرل زمرہ کے 52 او بی سی زمرہ کے، 34 ایس سی زمرہ کے اور 14 ایس ٹی زمرہ کے ہیں۔ جنرل زمرے میں تین امیدوار سابق فوجی زمرہ کے بھی ہیں۔ اسی طرح او بی سی زمرہ میں 4 امیدوار سابق فوجی زمرہ کے ہیں۔ حکومت متعدد سروسز اور عہدوں پر امیدواروں کی تقرری دستیاب خالی جگہوں کی بنیاد پر اور امیدواروں کی اہلیت اور اسناد کی جانچ پڑتال کے بعد کرے گی۔

یونین پبلک سروس کمیشن کے کیمپس میں واقع اگزامینیشن ہال کے نزدیک امیدواروں کیلئے ایک سہولتی کاؤنٹر بنایا گیا ہے۔ امیدوار اس امتحان سے متعلق کسی بھی قسم کی معلومات اور جانکاری یہاں آکر صبح 10 بجے سے لے کر شام 5 بجے تک تمام کام کے دنوں میں حاصل کر سکتے ہیں۔ اسی طرح امیدوار ٹیلی فون نمبر 23385271-011 اور 23381125-011 پر فون کر کے حاصل کر سکتے ہیں۔ امتحان کے نتائج یونین پبلک سروس کمیشن کی ویب سائٹ: www.upsc.gov.in پر بھی دستیاب ہیں۔ تاہم امیدواروں کے ذریعہ حاصل کئے گئے نمبرات کی جانکاری نتائج کے اعلان کے پندرہ دن بعد دی جائے گی۔

(Release ID: 1482199) Visitor Counter : 2

